



Република Северна Македонија

Министерство за здравство

Бр. 23-1431/1

11-02-2021 година

Врз основа на член 55 став 2 од Законот за организација и работа на органите на државната управа („Службен весник на Република Македонија“ бр. 58/2000, 44/2002, 82/2008, 167/2010 и 51/2011 и “Службен весник на Република Северна Македонија” бр. 96/2019 и 110/2019), а во врска со член 77 став 1 од Законот за јавни набавки (“Службен Весник на Република Македонија” бр. 24/2019) и согласно Планот за јавни набавки, Министерот за здравство, ја донесе следната

ОДЛУКА

за отпочнување на постапка за јавна набавка на работи:

Замена на времените објекти од амбулантско-поликлиничка дејност на Здравствен дом Скопје, по моделот “клуч на рака”

1. Се утврдува потреба од јавна набавка на работи, со предмет на набавка: Замена на времените објекти од амбулантско-поликлиничка дејност на Здравствен дом Скопје, по моделот “клуч на рака”.
2. Вкупната проценета вредност на набавката од Точка 1 од оваа Одлука изнесува: 180.000.000,00 денари без вклучен ДДВ, односно 212.400.000,00 со вклучен ДДВ (18%), од кои:
 - 118.000.000,00 денари со вклучен ДДВ предвидени во 2021 година, и
 - 94.400.000,00 денари со вклучен ДДВ предвидени во 2022 година.Средствата за реализација на договорот за јавна набавка кој е предмет на оваа постапка се обезбедени од буџетот на Министерството за здравство, согласно Извадокот од Нацрт-записникот од Четириесет и четврттата седница на Владата на Република Северна Македонија, број 40-2055/1 од 09.02.2021 година.
3. Набавката од Точка 1, од оваа Одлука ќе се изврши со спроведување на Отворена постапка преку Електронскиот систем за јавни набавки и ќе заврши со спроведување на електронска аукција како последна фаза, согласно глава III подглавје 1 член 50 и глава III подглавје 2 член 59 од Законот за јавни набавки („Службен весник на Република Македонија“ бр. 24/2019).
4. Набавката не е делива
5. Критериум за избор на најповолна понуда да биде најниска цена.
6. Се задолжува Комисијата за јавни набавки на Министерството за здравство во состав:



Република Северна Македонија

Министерство за здравство

1. Вања Андонова – претседател,
2. Дамјан Христов - член,
3. Божин Ложанкоски - член,

заменици на Комисијата за јавни набавки во состав:

1. Тања Пехчевска - заменик претседател,
2. Беќим Ламалари - заменик член и
3. Ана Јовева - заменик член

да ја спроведе оваа постапка, согласно член 79 став 1 од Законот за јавни набавки („Службен весник на Република Македонија“ бр. 24/2019).

7. Се ангажираат лицата Виктор Исијановски, Бесим Кока и Зоран Леќиќ од Здравствен дом Скопје, како надворешни стручни лица во постапката, со задача да одговараат на прашања од областа на краен корисник, да ја следат реализацијата на предметот на набавка во делот на трансфер на корисници други обврски утврдени во тендерската документација.
8. По конечноста на Одлуката за избор на најповолна понуда, со избраниот носител на набавката ќе се склучи Договор за јавна набавка на услуги со времетраење од 12 месеци од склучување на договор.
9. За реализација на Договорот по извршената јавна набавка се задолжуваат лицата: Дамјан Христов, Божин Ложанкоски, Митко Танески, Ана Јовева и Љупчо Мијајлески.
10. Оваа Одлука влегува во сила со денот на нејзиното донесување.

ОБРАЗЛОЖЕНИЕ ЗА ПОТРЕБАТА ОД НАБАВКАТА

На територијата на Република Северна Македонија постојат вкупно 308 пунктови за здравствена заштита под 34 здравствени домови и 5 здравствени станици.

На територијата на Град Скопје во мрежата на здравствени установи од примарната здравствена заштита постојат два здравствени дома и три здравствени станици. Во мрежата на медицински единици – места и пунктови во примарната и превентивна здравствена заштита во Градот Скопје активни се 259 служби за општа медицина, три служби за медицина на трудот, 52 служби за здравствена заштита на деца од 0-6 години, шест служби за здравствена заштита на училишни деца и младина и 35



Република Северна Македонија

Министерство за здравство

служби за здравствена заштита на жени, каде во 2018 година се извршени 4254220 посети согласно податоците на Институтот за јавно здравје на Република Северна Македонија – Скопје.

Министерството за здравство изврши скрининг на инфраструктурната состојба на објектите од амбулантно-поликлиничка дејност на Здравствен дом – Скопје кои претставуваат временни објекти и биле поставени во пост-земјотресниот период, со цел брзо реновирање на истите. При тоа во скринингот беа опфатени следните објекти: амбуланта Бутел, амбуланта Влае, амбуланта Ѓорче Петров, амбуланта Тафталиџе, амбуланта Козле, амбуланта Лисиче, амбуланта Аеродром-Пелагонија, амбуланта Автокоманда и амбуланта Карпош.

При скринингот на моменталната состојба утврдено е дека сите објекти претставуваат приземни бараки поставени на бетонска подлога подигната од терен, со фасадни и преградни ѕидови од бондручен систем со дрвена конструкција исполнета со изолација и дрвени завршни панели, дрвена кровна конструкција и кровен покривач од салонти, односно бараките се од монтажен времен карактер. Објектите се постари од 40 години и очигледни се оштетувањата кои се јавуваат во дотраените материјали и инсталации кои со тек на годините престанале да ги извршуваат примарните функции. Условите за работа во објектите се субстандардни што претставува особен проблем за извршување на основната намена, здравствената дејност. По функција, во овие објекти како содржини се опфатени следните: општи ординации, стоматолошки ординации, простории за интервенции, простории за превентива и подготовка, простории за имунизација, аптеки, како и помошно – административни содржини, картотеки, чекални, тоалети, техничка служба и слично.

При скринингот се утврдени и типизирани 4 типа на бараки.

Согласно наведеното, јасна е потребата од брза и целосна реконструкција на наведените објекти, и со таа цел избран е модел за нивна замена со објекти од монтажен модуларен карактер, кои се претходно префабрикувани со користење на нови и современи материјали, по принципот „клуч на рака“. На терен монтажата на овие префабрикувани модули се одвива по системот на сува градба за што временските услови немаат особено влијание. Како карактер истите претставуваат временни објекти поточно објекти за кои не се издава одобрение за градење и се издава решение пропишано во членот 74 од Законот за градење.

МИНИСТЕР

Д-р ВЕНКО ФИЛИПЧЕ



Подготвил: Вања Андонова
Контролирал: Тања Пехчевска